

பிரசார் பாரதி
அகில இந்திய வானொலி, சென்னை-4
08 03 2026 SUNDAY 12 40 PM

ஆகாஷ்வாணி
(Tune)

செய்திகள் - வாசிப்பவர் - லட்சுமி ராகவன்

தலைப்புச் செய்திகள்

1. சர்வதேச மளிர் தினத்தையொட்டி குடியரசுத்தலைவர், பிரதமர் உள்ளிட்டோர் வாழ்த்து தெரிவித்துள்ளனர்.
2. திருச்சியில் வரும் புதன்கிழமை நடைபெற உள்ள தேசிய ஜனநாயக கூட்டணியின் மாநாடு மிகப்பெரிய மாற்றத்தை ஏற்படுத்தும் என்று மத்திய இணையமைச்சர் டாக்டர் எல். முருகன் தெரிவித்துள்ளார்
3. மேற்கு வங்க மாநிலத்தில் குடியரசுத்தலைவர் பங்கேற்ற நிகழ்ச்சியில் பாதுகாப்பு நெறிமுறைகள் குறைபாடு தொடர்பாக விளக்கம் அளிக்க வேண்டும் என்று மத்திய அரசு கூறியுள்ளது.
4. நேபாள நாடாளுமன்றத் தேர்தலில் ராஷ்ட்ரிய சுதந்திர கட்சி பெரும்பாலான இடங்களில் வெற்றி பெற்று ஆட்சியை அமைக்கவுள்ளது.
5. ஆல் இங்கிலாந்து பேட்மிண்டன் இறுதியாட்டத்தில் இந்தியாவின் **Lakshya Sen** இன்று தைவானின் **Chun- Yi Lin**-ஐ எதிர்கொள்கிறார்.

---இனி விரிவான செய்திகள்

சர்வதேச மகளிர் தினம் இன்று கொண்டாடப்படுகிறது.

மகளிருக்கு அதிகாரமளித்தல் மற்றும் பாலின சமத்துவத்தை உறுதி செய்யும் வகையில் கடந்த 1977-ம் ஆண்டு ஐ.நா. சபையில் ஒவ்வொவரு ஆண்டும் மார்ச் 8ஆம் தேதி மகளிர் தினம் கொண்டாடப்படுவதற்கு தீர்மானம் நிறைவேற்றப்பட்டது.

இந்நாளையொட்டி குடியரசுத்தலைவர், பிரதமர் உள்ளிட்டோர் வாழ்த்து தெரிவித்துள்ளனர்.

குடியரசுத்தலைவர் திருமதி. திரௌபதி முர்மு வெளியிட்டுள்ள வாழ்த்து செய்தியில், கல்வி பெற்ற அதிகாரமளிக்கப்பட்ட மகளிர் வளர்ச்சி அடைந்த நாட்டின் தூண்களாக விளங்குவதாக தெரிவித்தார்.

வளமான சமூகத்தின் அடித்தளமாக பல்வேறு துறைகளில் பெண்களின் பங்களிப்பு இருப்பதாக அவர் கூறினார்.

பெண்களுக்கு சம உரிமை, பாதுகாப்பு, சுதந்திரத்துடன் கூடிய சமூகத்தை உருவாக்க அனைவரும் உறுதி பூண்டிருக்க வேண்டும் என்று அவர் வலியுறுத்தினார்.

குடியரசு துணைத்தலைவர் திரு. சி.பி. ராதாகிருஷ்ணன்

வெளியிட்டுள்ள வாழ்த்து செய்தியில், நாட்டின் வளர்ச்சியில் மகளிரின் பங்களிப்பு முக்கியமானது என்று கூறியுள்ளார்.

அறிவியல், கல்வி, தொழில் முனைவோர், நிர்வாகம், ராணுவம், விளையாட்டு, விண்வெளி உள்ளிட்ட அனைத்து துறைகளிலும் பெண்கள் சிறந்து விளங்குவதாக புகழாரம் சூட்டினார்.

பிரதமர் திரு. நரேந்திர மோடி விடுத்துள்ள செய்தியில், சர்வதேச மகளிர் தினத்தை ஒட்டி அனைத்து பெண்களுக்கும் வாழ்த்து தெரிவிப்பதாக கூறினார்.

நாட்டின் வளர்ச்சிக்கு பெண்களின் பங்களிப்பு பெருமைக்குரியது என்று தெரிவித்தார்.

இந்தியா மேலும் முன்னேறி வரும் நிலையில் வளர்ச்சி அடைந்த இந்தியா என்ற இலக்கை எட்ட பெண்களின் பங்களிப்பு முக்கியத்துவமானது என்று கூறியுள்ளார்.

மத்திய அரசின் பல்வேறு திட்டங்கள் மகளிருக்கு அதிகாரமளித்தல் என்ற அடிப்படையில் உருவாக்கப்பட்டுள்ளதாக அவர் தெரிவித்தார்.

மக்களவைத் தலைவர் திரு. ஓம் பிர்லா, புதுதில்லியில் பெண்களுக்கான இருசக்கர வாகன பேரணியை கொடியசைத்து தொடங்கி வைத்தார்.

அப்போது பேசிய அவர், கிராம பஞ்சாயத்துகளில் இருந்து நாடாளுமன்றம் வரை பெண்களின் சிறந்த நிர்வாகம் மூலம் நாடு வளர்ச்சியடைந்து வருவதாக தெரிவித்தார்.

மத்திய உள்துறை அமைச்சர் திரு. அமித்ஷா வெளியிட்டுள்ள வாழ்த்து செய்தியில், சமூகத்தில் மகளிரின் பங்களிப்பு மிக முக்கியமானது என்று கூறினார்.

அறிவியல், பொருளாதார வளர்ச்சியில் பெண்களின் பங்களிப்பு இன்றியமையாதது என்று அவர் தெரிவித்தார்.

மத்திய தகவல் ஒலிபரப்புத்துறை இணையமைச்சர் டாக்டர் எல். முருகன் வெளியிட்டுள்ள செய்தியில், நாட்டையும், சமூகத்தையும், குடும்பத்தையும் காப்பதில் பெண்களின் பங்களிப்பு பாராட்டத்தக்கது என்று கூறினார்.

>>>> <<<<

சர்வதேச மகளிர் தினத்தை ஒட்டி மத்திய மகளிர் மற்றும் குழந்தைகள் மேம்பாட்டு அமைச்சகம் சார்பில் புதுதில்லியில் இன்று பெண்களின் நடைபயணம் நடைபெற்றது.

இந்நிகழ்ச்சியில் பேசிய மத்திய அமைச்சர் திருமதி. அன்னபூர்ணா தேவி, இந்த நடைபயணத்தில் அனைத்து தரப்பு பெண்களும் கலந்து கொண்டதாக கூறியுள்ளார்.

நாட்டின் வளர்ச்சியில் பெண்கள் உறுதியூண்டிருப்பதாக அவர் சுட்டிக்காட்டினார்.

வளர்ச்சி அடைந்த இந்தியா என்ற இலக்கை எட்ட பெண்களின் பங்களிப்பு முக்கியமானது என்று அவர் எடுத்துரைத்தார்.

இதில் பேசிய டெல்லி முதலமைச்சர் திருமதி. ரேகா குப்தா, புத்தாக்க தொழில் தொடங்கி விண்வெளி பயணம் வரை அனைத்து துறைகளிலும் மகளிர் வெற்றி அடைந்துள்ளதாக தெரிவித்தார்.

>>>> <<<<

பிரதமர் திரு. நரேந்திர மோடி தலைமையில் திருச்சியில் வரும் 11-ம் தேதி நடைபெறவுள்ள தேசிய ஜனநாயக கூட்டணியின் மாநாடு மிகப்பெரிய மாற்றத்தை ஏற்படுத்தும் என்று மத்திய தகவல்

ஓலிபரப்புத்துறை இணையமைச்சர் டாக்டர் எல். முருகன்

தெரிவித்துள்ளார்.

திருச்சியில் இன்று செய்தியாளர்களிடம் பேசிய அவர், இந்த மாநாட்டில் ஏழு லட்சத்திற்கும் மேற்பட்டோர் கலந்து கொள்வார்கள் என்று எதிர்பார்க்கப்படுவதாக கூறினார்.

தேசிய ஜனநாயக கூட்டணி வலிமையாக உள்ளதாக கூறியவர், முப்பதுக்கும் மேற்பட்ட கட்சிகள் இந்த கூட்டணியில் இணைந்திருப்பதாக கூறினார்.

(Sound byte- 41 Sec)

சர்வதேச போர் சூழல் காரணமாக சமையல் எரிவாயு சிலிண்டர் விலை உயர்த்தப்பட்டுள்ளதாக கூறிய அவர், மத்திய அரசு ஏழை-எளிய மக்கள் பாதிக்காத வண்ணம் தொடர்ந்து விலையை கட்டுக்குள் வைத்துள்ளதாக தெரிவித்தார்.

>>>> <<<<

மேற்கு வங்க மாநிலத்தில் குடியரசுத்தலைவர் பங்கேற்ற நிகழ்ச்சியில் பாதுகாப்பு நெறிமுறைகள் குறைபாடுகள் குறித்து விளக்கம் அளிக்க வேண்டும் என்று மத்திய அரசு கூறியுள்ளது.

இதுதொடர்பாக மேற்கு வங்க தலைமைச் செயலருக்கு கடிதம் எழுதியுள்ள மத்திய உள்துறை செயலர், பாதுகாப்பு நெறிமுறைகள் தொடர்பான விதிமீறல் குறித்து பதிலளிக்க வலியுறுத்தியுள்ளார்.

முன்னதாக மேற்கு வங்க மாநிலத்தில் குடியரசுத் தலைவர் பங்கேற்ற நிகழ்ச்சிக்கு போதிய பாதுகாப்பு ஏற்பாடுகளை செய்யாதது கண்டனத்துக்குரியது என்று குடியரசு தணைத்தலைவர் திரு. சி பி ராதாகிருஷ்ணன் கூறியுள்ளார்.

குடியரசு தலைவர் நிகழ்ச்சி தொடர்பாக மேற்கு வங்க அரசின் நடவடிக்கைகளை ஏற்றுக்கொள்ள முடியாது என்று மத்திய இணையமைச்சர் டாக்டர் எல். முருகன் தெரிவித்துள்ளார்.

>>>> <<<<

நேபாள நாடாளுமன்றத் தேர்தலில் திரு. **Balendra Shah** தலைமையிலான ராஷ்ட்ரிய சுதந்திர கட்சி பெரும்பாலான இடங்களில் வெற்றி பெற்று ஆட்சியை அமைக்கவுள்ளது.

ராஷ்ட்ரிய சுதந்திர கட்சி 106 இடங்களில் வெற்றி பெற்று 18 இடங்களில் முன்னிலை வகிக்கிறது. நேபாளி காங்கிரஸ் கட்சி 15 இடங்களில் வெற்றி பெற்று மூன்று இடங்களில் முன்னிலை வகிக்கிறது.

நேபாளத்தில் மொத்தமுள்ள 275 நாடாளுமன்ற தொகுதிகளில் 165 இடங்கள் வாக்களிப்பு முறையிலும் 110 இடங்கள் விகிதாச்சார முறையிலும் தேர்ந்தெடுக்கப்படுகின்றன.

ராஷ்ட்ரிய சுதந்திர கட்சியின் பிரதமர் வேட்பாளரான திரு. **Balendra Shah**, 50 ஆயிரத்துக்கும் அதிகமான வாக்குகள் வித்தியாசத்தில் 4 முறை பிரதமரான திரு. கே.பி. சர்மாவை வென்றார்.

பிரதமர் திரு. நரேந்திர மோடி நேபாள மக்களுக்கு தமது வாழ்த்துகளை தெரிவித்துள்ளார்.

சமூக வலைதளத்தில் அவர் வெளியிட்டுள்ள பதிவில், ஜனநாயகத்தை பேணிக்காக்க நேபாள மக்கள் தேர்தலில் பங்கேற்று வாக்களித்ததாக கூறியுள்ளார்.

நேபாளத்தில் புதிய அரசுடன் இணைந்து செயல்பட ஆவலுடன் இருப்பதாக அவர் தெரிவித்தார்.

>>>> <<<<

சர்வேதச மகளிர் தினத்தையொட்டி நாடு முழுவதும் 250 இடங்களில் **Asmita** மகளிர் விளையாட்டுப் போட்டிகள் இன்று நடைபெறுகின்றன.

தமிழகத்தில் செங்கல்பட்டு, கடலூர், திண்டுக்கல், ஈரோடு, மதுரை, பெரம்பலூர், புதுக்கோட்டை, சிவகங்கை, தஞ்சாவூர், தேனி,

திருவள்ளூர், விழுப்புரம் ஆகிய மாவட்டங்களில் இந்த விளையாட்டுப் போட்டிகள் நடக்கின்றன.

ஈரோடு மாவட்டத்தில் **My Bharath Kendra** சார்பில் இப்போட்டிகள் நடைபெற்றதாக இதன் ஒருங்கிணைப்பாளர் திரு. தனசேகர் எமது செய்தியாளரிடம் தெரிவித்தார்.

(Sound byte- Erode 39 sec)

>>>> <<<<

உலகளவில் பெட்ரோலிய பொருட்களின் விலை உயர்ந்து வரும் நிலையில் அமெரிக்காவில் இருப்பு வைத்திருக்கும் கச்சா எண்ணையை விற்பனைக்கு செய்வது குறித்து ஆலோசிப்பதாக அமெரிக்க அதிபர் திரு. டோனல்ட் டிரம்ப் தெரிவித்துள்ளார்.

ரஷியாவில் இருந்து கச்சா எண்ணை வாங்க இந்தியாவுக்கு அனுமதி அளிப்பதாக அமெரிக்க நிதியமைச்சர் **Scott Bessent**-ன் அறிவிப்பு குறித்த செய்தியாளர்களின் கேள்விகளுக்கு பதிலளித்த அவர், இவ்வாறு தெரிவித்தார்.

உக்ரைன் மீதான போர் தொடர்பாகி ரஷியாவில் இருந்து உலக நாடுகள் கச்சா எண்ணை வாங்குவதற்காக தடை விதித்திருந்தது.

இதனையடுத்து அமெரிக்காவிடம் இருந்து இந்தியா கூடுதல் கச்சா எண்ணை இறக்குமதி செய்திருந்தது.

இந்தியாவின் கச்சா எண்ணை இறக்குமதியில் 40 சதவீதம் மேற்காசிய பகுதியில் இருந்து வரும் நிலையில் போர் பதற்றம் காரணமாக எண்ணை இறக்குமதி பாதிக்கப்பட்டுள்ளது.

இதனிடையே நாட்டில் கச்சா எண்ணை, சமையல் எரிவாயு பற்றாக்குறை இல்லை என்று மத்திய பெட்ரோலிய துறை அமைச்சார் திரு. **Hardeep Puri** தெரிவித்துள்ளார்.

கடந்த 2022-ம் ஆண்டில் ரஷியாவில் இருந்து கச்சா எண்ணை இறக்குமதி 0.2 சதவீதமாக இருந்தது. இது தற்போது 20 சதவீதமாக அதிகரித்து நாள்தோறும் 10 லட்சம் பீப்பாயாக அதிகரித்துள்ளது.

>>>> <<<<

ஆல் இங்கிலாந்து பேட்மிண்டன் போட்டியில் இறுதியாட்டத்தில் இந்தியாவின் **Lakshya Sen** இன்று தைவானின் **Chun- Yi Lin**-ஐ எதிர்கொள்கிறார்.

Birmingham-ல் இப்போட்டி இன்று மாலை 5-20-மணிக்கு நடைபெறுகிறது.

உலக கோப்பை டுவெண்ட்டி டுவெண்ட்டி கிரிக்கெட் இறுதி
போட்டியில் இந்தியா இன்று நியூசிலாந்தை எதிர்கொள்கிறது.

அகமதாபாத்தில் இப்போட்டி இரவு 7 மணிக்கு தொடங்குகிறது.

>>>> **End** <<<